

12/02/2018 ಪ್ರಾತ ಮುರುಳಿ ಓಂ ಶಾಂತಿ ಬಾಪಾದ್ವಾ ಮಧುಬನ

ಪ್ರಶ್ನೆ: ತಾವು ಮಕ್ಕಳು ಯಾವ ಒಂದು ರಹಸ್ಯವನ್ನು ತಿಳಿದುಕೊಂಡಿದ್ದೀರಿ ಅದನ್ನು ಯಾವುದೇ ವಿಜ್ಞಾನಿಗಳು ತಿಳಿದುಕೊಳ್ಳಲು ಸಾಧ್ಯವಿಲ್ಲ?

ಉತ್ತರ: ತಾವು ತಿಳಿದುಕೊಂಡಿದ್ದೀರಿ ಆತ್ಮ ಅತಿ ಸೂಕ್ಷ್ಮ ನಕ್ಷತ್ರವಾಗಿದೆ, ಅದರಲ್ಲಿಯೇ ಎಲ್ಲಾ ಸಂಸ್ಕಾರ ತುಂಬಿದೆ. ಆತ್ಮಗಳು ಶರೀರದ ಮುಖಾಂತರ ತಮ್ಮ ತಮ್ಮ ಪಾತ್ರ ಮಾಡುತ್ತಿದ್ದಾರೆ. ಶರೀರ ಜಡವಾಗಿದೆ, ಆತ್ಮ ಚೈತನ್ಯ. ಹಾಗೆಯೇ ಪರಮಾತ್ಮನು ನಕ್ಷತ್ರವಾಗಿದ್ದಾರೆ, ಅವರಲ್ಲಿ ಇಡೀ ಜ್ಞಾನವಿದೆ. ಅವರು ಮನುಷ್ಯ ಸೃಷ್ಟಿಯ ಬೀಜರೂಪವಾಗಿದ್ದಾರೆ, ಸತ್ಯ ಚೈತನ್ಯವಾಗಿದ್ದಾರೆ. ಅವರು ಯಾವುದೇ ಸಾವಿರ ಸೂರ್ಯನಷ್ಟು ತೇಜೋಮಯವಿಲ್ಲ. ಈ ರಹಸ್ಯ ನೀವು ಮಕ್ಕಳೇ ತಿಳಿದುಕೊಂಡಿದ್ದೀರಿ. ವಿಜ್ಞಾನಿಗಳು ಈ ಮಾತುಗಳನ್ನು ತಿಳಿದುಕೊಳ್ಳಲು ಸಾಧ್ಯವಿಲ್ಲ. ತಾವು ಎಲ್ಲರಿಗೂ ಆತ್ಮ ಹಾಗೂ ಪರಮಾತ್ಮನ ಪರಿಚಯ ಮೊದಲು ಕೊಡಿ.

ಗೀತೆ: ಮಾತೇ ಓ ಮಾತೇ ತಾವು ಆಗಿದ್ದೀರಿ, ಸರ್ವರ ಭಾಗ್ಯವಿಧಾತೆ.....

ಓಂ ಶಾಂತಿ. ತಂದೆಯು ಮಕ್ಕಳ ಪ್ರತಿ ಹೇಳುತ್ತಾರೆ, ಮಕ್ಕಳೇ ಸ್ವದರ್ಶನ ಚಕ್ರಧಾರಿ ಭವ. ಈ ತಂದೆ ಮಕ್ಕಳಿಗೆ ಎಚ್ಚರಿಕೆ ಕೊಟ್ಟಿದ್ದಾರೆ. ಮಕ್ಕಳು ಸಹ ಪರಸ್ಪರ ಅನ್ಯರಿಗೆ ಎಚ್ಚರಿಕೆ ಕೊಡಿ. ತಂದೆಯನ್ನು ನೆನಪು ಮಾಡುವುದರಿಂದ ತಕ್ಷಣ ಆ ನಶೆ ಏರುತ್ತದೆ. ಸ್ಮೃತಿ ತರಿಸಿ ಕೊಡುವುದಕ್ಕೆ ಪರಸ್ಪರ ಅನ್ಯರಿಗೂ ಎಚ್ಚರಿಕೆ ಕೊಡಬೇಕು. ಹೇಗೆ ಪರಸ್ಪರ ತಮ್ಮಲ್ಲಿ ಮಿಲನವಾದಾಗ ನಮಸ್ತೆಯನ್ನು ಹೇಳುತ್ತೀರಿ ಅಲ್ಲವೇ. ಆದರೆ ಅದರಿಂದ ಯಾರ ಕಲ್ಯಾಣವಾಗುವುದಿಲ್ಲ. ತಾವು ಮಕ್ಕಳು ಬೇರೆಯವರಿಗೆ ಎಚ್ಚರಿಕೆ ತಂದು ಕೊಟ್ಟಾಗ ಕಲ್ಯಾಣವಾಗುತ್ತದೆ. ಸ್ವದರ್ಶನ ಚಕ್ರಧಾರಿ ಅಕ್ಷರದಲ್ಲಿ ಎಲ್ಲವೂ ಬಂದು ಬಿಡುತ್ತದೆ. ತಂದೆಯ ಪರಿಚಯ, ಪದವಿಯ ಪರಿಚಯ, ಚಕ್ರದ ಪರಿಚಯವೂ ಬಂದು ಬಿಡುತ್ತದೆ. ಪರಸ್ಪರ ಅನ್ಯರಿಗೂ ಪರಿಚಯ ಕೊಡುವುದು ಮೊದಲನೆಯ ಕರ್ತವ್ಯವಾಗಿದೆ. ನೆನಪು ಮಾಡಿಸುವುದರಿಂದ ಜಾಗೃತರಾಗಿ ಬಿಡುತ್ತಾರೆ. ಪದೇ ಪದೇ ಒಬ್ಬರಿಗೊಬ್ಬರು ಎಚ್ಚರಿಕೆ ಕೊಡಲೇಬೇಕು. ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಿಸುತ್ತಾ ಇರಿ. ಸ್ವದರ್ಶನ ಚಕ್ರಧಾರಿಗಳಾಗಿ ತಮ್ಮನ್ನು ಅಶರೀರಿ ಎಂದು ತಿಳಿದು ಅಶರೀರಿ ತಂದೆಯನ್ನು ನೆನಪು ಮಾಡಿ. ನೆನಪು ಅಂದರೆ ಯೋಗ, ಯೋಗದಿಂದಲೇ ತಮ್ಮ ಕಾಯ ನಿರೋಗಿ ಆಗುತ್ತದೆ. ಇದು ಈಗಿನ ಪುರುಷಾರ್ಥವಾಗಿದೆ. ಅಂತ್ಯದಲ್ಲಿ ಯಾವಾಗ ಒಂದೇ ಸಾರಿ ಕರ್ಮಾತೀತ ಅವಸ್ಥೆಯಾಗಿ ಬಿಡುತ್ತದೆ, ಆಗ ನಿರೋಗಿ ಆಗುತ್ತೀರಿ. ಈಗಂತೂ ಪುರುಷಾರ್ಥಗಳು ಆಗಿದ್ದೀರಿ. ಈಗ ತಂದೆ ಕುಳಿತು ಮಕ್ಕಳಿಗೆ ತಿಳಿಸಿ ಕೊಡುತ್ತಾರೆ. ಏಕೆಂದರೆ ಎಲ್ಲರೂ ಅಜ್ಞಾನಿಗಳು ಆಗಿದ್ದಾರೆಂದು ಗೊತ್ತಿದೆ. ಯಾವಾಗ ದೇವತೆಗಳ ಪೂಜೆ ಮಾಡುತ್ತಾರೆ ಎಂದಾಗ ಅವರ ಕರ್ತವ್ಯ ಯಾರಿಗೂ ಗೊತ್ತಿಲ್ಲ, ನಾವು ಎಲ್ಲರ ಜೀವನದ ಕಥೆಯನ್ನು ತಿಳಿಸಿಕೊಡುತ್ತೇವೆ ಎಂದು ಹೇಳಿ. ಮೊದಲು ಪರಮಪಿತ ಪರಮಾತ್ಮನನ್ನು ತಿಳಿದುಕೊಳ್ಳಬೇಕು. ಅದರಲ್ಲಿಯೇ ಮನುಷ್ಯರು ತುಂಬಾ ಆಶ್ಚರ್ಯ ಚಕಿತರಾಗುತ್ತಾರೆ. ಪರಮಾತ್ಮನಿಗೆ ಯಾವುದೇ ರೂಪವಿಲ್ಲವೆಂದು ಹೇಳುತ್ತಾರೆ. ಮೊದಲು ಮೊದಲು ಮುಖ್ಯ ಮಾತಾಗಿದೆ, ಆತ್ಮ ಪರಮಾತ್ಮರ ಅಂತರದ ಜ್ಞಾನ ತಿಳಿಸುವುದು. ಇದಂತೂ ಗೊತ್ತಿದೆ ಎಲ್ಲರೂ ಆತ್ಮ ಆಗಿದ್ದಾರೆ. ಪುಣ್ಯಾತ್ಮ ಪಾಪಾತ್ಮ ಎಂದು ಹೇಳಲಾಗುತ್ತದೆ. ಪಾಪ ಪರಮಾತ್ಮ ಎಂದು ಹೇಳಲಾಗುವುದಿಲ್ಲ. ಪತಿತ ಪ್ರಪಂಚ ಅಲ್ಲವೇ. ಪರಮಾತ್ಮನಂತೂ ಎಂದೂ ಪತಿತರಾಗುವುದಿಲ್ಲ. ಅದಕ್ಕೆ ಮನುಷ್ಯರಿಗೆ ಮೊದಲು ಆತ್ಮದ ಬಗ್ಗೆ ತಿಳಿಸಬೇಕು. ಏಕೆಂದರೆ ಆತ್ಮದ ಜ್ಞಾನ ಯಾವ ಮನುಷ್ಯರಲ್ಲಿ ಇಲ್ಲ. ಆತ್ಮನೇ ಕೇಳಿಸಿಕೊಳ್ಳುತ್ತದೆ ಆತ್ಮವೇ ತಿನ್ನುವುದು ಕುಡಿಯುವುದು ಕರ್ಮೇಂದ್ರಿಗಳಿಂದ ಎಲ್ಲವೂ ಮಾಡುತ್ತದೆ. ಆತ್ಮದ ರೂಪ ಏನಾಗಿದೆ? ಹೇಳುತ್ತಾರೆ. ಭೃಕುಟಿಯ ಮಧ್ಯೆ ಹೊಳೆಯುವ ಅವಿನಾಶಿ ನಕ್ಷತ್ರ ಎಂದು ಆತ್ಮದ ರೂಪ ತಿಳಿಸಿ ಕೊಡಬೇಕು. ಆತ್ಮವೇನೂ ರೂಪದಲ್ಲಿ ಇಷ್ಟು ದೊಡ್ಡದಿಲ್ಲ. ಆತ್ಮ ಅತಿ ಸೂಕ್ಷ್ಮ ಆತ್ಮದ ರೂಪ ಬಿಂದು ಎಂದು ಹೇಳಲಾಗುತ್ತದೆ. ಈಗ ಇದರ ಬಗ್ಗೆ ವಿಚಾರ ಮಾಡಬೇಕು, ಆತ್ಮ ಎಷ್ಟು ಸೂಕ್ಷ್ಮವಾಗಿದೆ. ಮನುಷ್ಯರು ಕೇಳುತ್ತಾರೆ! ಆತ್ಮ ಶರೀರದಿಂದ ಹೇಗೆ ಹೊರಗಡೆ ಬರುತ್ತದೆ? ಎಲ್ಲಿಂದ ಬರುತ್ತದೆ ಎಂದು. ಕೆಲವರು ಹೇಳುತ್ತಾರೆ, ಆತ್ಮವು ಹಣೆಯಿಂದ ಹೋಯಿತು, ಇನ್ನೂ ಕೆಲವರು ಕಣ್ಣುಗಳಿಂದ ಆತ್ಮ ಹೊರ ಹೋಯಿತು..... ಎಂದು ಹೇಳುತ್ತಾರೆ. ಏಕೆಂದರೆ ದ್ವಾರಗಳಂತೂ ಅನೇಕವಿದೆಯಲ್ಲವೇ. ಆದರೆ ಆತ್ಮವು ಏನಾಗಿದೆ ಎಂಬುದನ್ನು ಯಥಾರ್ಥವಾಗಿ ತಿಳಿಯುವುದು ತುಂಬಾ ಅದ್ಭುತವಾಗಿದೆ. ಆತ್ಮವು ಹೇಗೆ ಹೊರ ಹೋಗುತ್ತದೆ ಎಂದು ಕೇಳುತ್ತಾರೆಯೇ ಹೊರತು ಆತ್ಮವು ಹೇಗೆ ಬರುತ್ತದೆ ಎಂಬುದನ್ನು ಹೇಳುವುದಿಲ್ಲ. ಆದರೆ ಮೊದಲು ಆತ್ಮವು ಏನಾಗಿದೆ ಎಂಬುದು ತಿಳಿಯಬೇಕಾಗಿದೆ. ಇಷ್ಟು ಸಣ್ಣ ಆತ್ಮನಲ್ಲಿ 84 ಜನ್ಮಗಳ ಪಾತ್ರವು ತುಂಬಿದೆ. ಈ ಮಾತುಗಳು ಬಹಳ ವಿಚಿತ್ರವಾಗಿದೆ. ಆತ್ಮವಂತೂ ಅವಶ್ಯವಾಗಿ ಅತೀ ಸೂಕ್ಷ್ಮ ನಕ್ಷತ್ರ ಸಮಾನ ಇದೆ. ಅದನ್ನು ದೊಡ್ಡದೆಂದು ಹೇಳುವುದಿಲ್ಲ. ಹೇಗೆ ವಿಮಾನವು ಮೇಲೆ ಹೋದಾಗ ಅತೀ ಚಿಕ್ಕದಾಗಿ ಕಾಣುತ್ತದೆ. ಆದರೆ ಆತ್ಮವು ದೊಡ್ಡದಾಗಿ ಇರುವುದಿಲ್ಲ. ಅದರ ರೂಪವೂ ಒಂದೇ ಆಗಿದೆ. ಅಂದಾಗ ಮೊದ-ಮೊದಲು ಆತ್ಮನನ್ನು ಅರಿತುಕೊಳ್ಳಬೇಕು - ನಾನು ಆತ್ಮ ಈ ಶರೀರದಲ್ಲಿ ಹೇಗೆ ಪ್ರವೇಶ ಮಾಡುತ್ತೇನೆ ಎಂದು. ಭಲೆ ಆತ್ಮವು ನಕ್ಷತ್ರ ಸಮಾನ ಎಂದು ಕೆಲ-ಕೆಲವರಿಗೆ ಸಾಕ್ಷಾತ್ಕಾರವಾಗುತ್ತದೆ. ಆದರೆ ಆ ಚಿಕ್ಕ ಆತ್ಮನಲ್ಲಿ ಎಲ್ಲಾ ಜ್ಞಾನವು ತುಂಬಲ್ಪಟ್ಟಿದೆ. ಆತ್ಮವು ಒಂದೇ ಆಗಿದೆ. ಇದು

ಬಹಳ ಅದ್ಭುತವಾಗಿದೆ. ಹಾಗೆಯೇ ಪರಮಾತ್ಮನ ರೂಪವೂ ಸಹ ಯಾರಿಗೂ ಗೊತ್ತಿಲ್ಲ. ವಾಸ್ತವದಲ್ಲಿ ಆತ್ಮವು ಹೇಗಿದೆಯೋ ಹಾಗೆಯೇ ಪರಮಪಿತ ಪರಮಾತ್ಮನು ಇದ್ದಾರೆ. ಅವರೂ ಸಹ ತಂದೆಯಾಗಿದ್ದಾರೆ. ಭಲೆ ಇಲ್ಲಿ ತಂದೆ ಹಾಗೂ ಮಕ್ಕಳು ಚಿಕ್ಕವರು ದೊಡ್ಡವರು ಆಗಿರುತ್ತಾರೆ. ಆದರೆ ಆತ್ಮವು ಚಿಕ್ಕದು-ದೊಡ್ಡದು ಆಗಿರಲು ಸಾಧ್ಯವಿಲ್ಲ. ಆತ್ಮ ಹಾಗೂ ಪರಮಾತ್ಮನ ರೂಪದಲ್ಲಿ ಯಾವುದೇ ಬೇಧವಿಲ್ಲ. ಆದರೆ ಇಬ್ಬರ ಪಾತ್ರದಲ್ಲಿ, ಸಂಸ್ಕಾರಗಳಲ್ಲಿ ಬೇಧವಿದೆ. ನನ್ನಲ್ಲಿ ಯಾವ ಸಂಸ್ಕಾರವಿದೆ ಹಾಗೂ ನೀವಾತ್ಮರಲ್ಲಿ ಯಾವ ಸಂಸ್ಕಾರವಿದೆ ಎಂಬುದನ್ನು ತಂದೆಯು ತಿಳಿಸುತ್ತಾರೆ. ಮನುಷ್ಯಾತ್ಮ ಮತ್ತು ಪರಮಾತ್ಮನ ರೂಪವನ್ನು ಅರಿತುಕೊಳ್ಳದೇ ಇರುವ ಕಾರಣ ಆತ್ಮ-ಪರಮಾತ್ಮ ಒಂದೇ ಎಂದು ಹೇಳಿ ಬಿಡುತ್ತಾರೆ. ತುಂಬಾ ಗೊಂದಲ ಮಾಡಿ ಬಿಟ್ಟಿದ್ದಾರೆ. ಇದನ್ನು ಅರಿತುಕೊಳ್ಳುವುದು ಬಹಳಷ್ಟು ಅವಶ್ಯಕತೆ ಇದೆ. ಪರಮಾತ್ಮನೂ ಇದ್ದಾರೆ, ಬ್ರಹ್ಮ-ವಿಷ್ಣು-ಶಂಕರರೂ ಇದ್ದಾರೆ, ಇವರೆಲ್ಲರಲ್ಲಿ ಆತ್ಮವಿದೆ. ಜಗದಂಬಾ ಸರಸ್ವತಿಯನ್ನು ವಿದ್ಯಾದೇವಿ ಎಂದು ಹೇಳುತ್ತಾರೆ. ಅಂದಾಗ ಅವಶ್ಯವಾಗಿ ಸರಸ್ವತಿ ಆತ್ಮನಲ್ಲಿ ಜ್ಞಾನ ಇರುತ್ತದೆಯಲ್ಲವೇ ಆದರೆ ಅವರಲ್ಲಿ ಯಾವ ಜ್ಞಾನವಿದೆ ಎಂಬುದು ಯಾರಿಗೂ ಗೊತ್ತಿಲ್ಲ. ಕೇವಲ ವಿದ್ಯಾದೇವಿ ಎಂದು ಹೇಳಿ ಬಿಡುತ್ತಾರೆ. ಪತ್ರಿಕೆಗಳಲ್ಲಿ ಪ್ರಕಟಣೆಗಳನ್ನು ಹಾಕುತ್ತಾರೆ. ಅಂದಾಗ ಅದರ ಮೇಲೆ ತಿಳಿಸಬೇಕು. ನೀವು ಹೇಳುತ್ತೀರಿ - ಸರಸ್ವತಿ ವಿದ್ಯಾದೇವಿ ಆಗಿದ್ದಾರೆ ಎಂದು. ಆದರೆ ಅವರು ಯಾವ ಜ್ಞಾನವನ್ನು ಕೊಟ್ಟರು? ಯಾವಾಗ ಕೊಟ್ಟರು? ಅವರಿಗೆ ಅವಶ್ಯವಾಗಿ ಪರಮಾತ್ಮನಿಂದ ಜ್ಞಾನ ಸಿಕ್ಕಿರಬೇಕಲ್ಲವೇ! ಭಗವಂತನ ರೂಪವು ಏನಾಗಿದೆ? ವಿದ್ಯಾದೇವಿ ಎಂಬ ಹೆಸರು ಏಕೆ ಬಂದಿತು? ಪರಮಾತ್ಮನಂತೂ ಜ್ಞಾನಸಾಗರ ಆಗಿದ್ದಾರೆ. ಅವರು ಸರಸ್ವತಿಯನ್ನು ಜ್ಞಾನದೇವಿಯನ್ನಾಗಿ ಹೇಗೆ ಮಾಡಿದರು? ಈ ಒಂದೇ ಮಾತಿನಲ್ಲಿ ಮನುಷ್ಯರಿಗೆ ತಿಳಿಸಿ ಸಂಗಮಯುಗದಲ್ಲಿ ನಿಲ್ಲಿಸಬೇಕು.

ತಂದೆಯು ತಿಳಿಸುತ್ತಾರೆ - ಮಕ್ಕಳೇ ನಾನು ತಿಳಿಸುತ್ತೇನೆ, ಆದರೆ ಬರೆಯುವುದಕ್ಕೋಸ್ಕರ ಸಹೋದರ ಸಂಜಯ್ [ಜಗದೀಶ್ ಬಾಯಿ] ನಿಮಿತ್ತರಾಗಿದ್ದಾರೆ. ಇವರು ನಂಬರ್ವನ್ ಮುಖ್ಯ ಪಾತ್ರಧಾರಿ ಆಗಿದ್ದಾರೆ. ಇವರಂತೂ ತಂದೆಯ ಜೊತೆ ಬಲಭುಜವಾಗಬೇಕು. ಆದರೆ ನಾಟಕದ ಪೂರ್ವ ನಿಶ್ಚಿತವು ಹೀಗಿದೆ - ಇವರು ದೆಹಲಿಯಲ್ಲಿಯೂ ಇರಬೇಕಾಗುತ್ತದೆ. ಏನು ಮಾಡುವುದು, ಇದು ಕಲ್ಪದ ಹಿಂದಿನ ಪಾತ್ರವಾಗಿದೆ. ಅರ್ಜುನನ ಹೆಸರು ಮುಖ್ಯವಾಗಿ ಗಾಯನವಿದೆ. ಈಗ ನೀವು ಮಕ್ಕಳು ಪ್ರತಿ ಮಾತಿನ ಅರ್ಥವನ್ನು ತಿಳಿದುಕೊಳ್ಳುತ್ತೀರಿ. ಮೊದ-ಮೊದಲು ಆತ್ಮ ಮತ್ತು ಪರಮಾತ್ಮನನ್ನು ತಿಳಿಯಬೇಕಾಗುತ್ತದೆ.

ತಂದೆಯು ಮಕ್ಕಳಿಗೆ ತಿಳಿಸಿದ್ದಾರೆ - ಆತ್ಮವು ನಕ್ಷತ್ರ ಸಮಾನ ಇದೆ, ಅದರಲ್ಲಿ ಎಲ್ಲಾ ಜ್ಞಾನವು ಹೇಗೆ ತುಂಬಲ್ಪಟ್ಟಿದೆ, ಇದನ್ನು ಯಾವುದೇ ವಿಜ್ಞಾನಿಗಳೂ ಸಹ ತಿಳಿಯಲು ಸಾಧ್ಯವಿಲ್ಲ. ಆತ್ಮನಲ್ಲಿಯೇ ಎಲ್ಲಾ ಸಂಸ್ಕಾರವಿರುತ್ತದೆ. ಈಗ ಆತ್ಮವಂತೂ ನಕ್ಷತ್ರವಾಗಿದೆ. ಒಳ್ಳೆಯದು. ಪರಮಾತ್ಮನ ರೂಪವೇನು? ಅವರೂ ಸಹ ಪರಮ ಆತ್ಮನೇ ಆಗಿದ್ದಾರೆ. ಯಾವುದೇ ವ್ಯತ್ಯಾಸವಿಲ್ಲ. ಅವರು ಕೋಟಿ ಸೂರ್ಯ ತೇಜೋಮಯನೆಂದು ಮಹಿಮೆ ಮಾಡುತ್ತಾರೆ. ಆದರೆ ಅವರು ಈ ರೀತಿ ಇಲ್ಲ. ತಂದೆಯು ತಿಳಿಸುತ್ತಾರೆ - ಕೇವಲ ನಿಮ್ಮ ಆತ್ಮನಲ್ಲಿ ಜ್ಞಾನವಿಲ್ಲ, ಪರಮಾತ್ಮನಾದ ನಾನು ಜ್ಞಾನಸಾಗರನಾಗಿದ್ದೇನೆ. ಇಷ್ಟೇ ಆತ್ಮನಿಗೂ ಪರಮಾತ್ಮನಿಗೂ ಇರುವ ವ್ಯತ್ಯಾಸ. ಮಾಯೆಯು ನೀವು ಆತ್ಮರನ್ನು ಪತಿತರನ್ನಾಗಿ ಮಾಡಿ ಬಿಟ್ಟಿದೆ. ಆದರೆ ಅನೇಕರು ಹೇಳುವ ಹಾಗೆ ಮಾಯೆಯ ಬಿರುಗಾಳಿಯು ದೀಪವನ್ನು ನಂದಿಸಿ ಬಿಟ್ಟಿದೆ ಎಂದಲ್ಲ. ಕೇವಲ ತಂದೆ ಮತ್ತು ರಚನೆಯ ಜ್ಞಾನವು ಆತ್ಮನಿಂದ ಹೊರಗೆ ಹೋಗಿದೆ. ಆದ್ದರಿಂದಲೇ ಈಗ ನಿಮಗೆ ಜ್ಞಾನವು ಸಿಗುತ್ತಾ ಇದೆ. ತಂದೆಯಲ್ಲಿ ಜ್ಞಾನವಿದೆ, ಅವರೂ ಸಹ ಆತ್ಮನಾಗಿದ್ದಾರೆ. ದೊಡ್ಡ ರೂಪದಲ್ಲಿನೂ ಇಲ್ಲ. ಅವರನ್ನೂ ಸಹ ಜ್ಞಾನಪೂರ್ಣ, ಸರಸ್ವತಿಯನ್ನು ಜ್ಞಾನಪೂರ್ಣ ಅರ್ಥಾತ್ ವಿದ್ಯಾ ಸರಸ್ವತಿ ಎಂದು ಹೇಳಲಾಗುತ್ತದೆ. ಅವರಿಗೆ ಈ ಜ್ಞಾನವು ಯಾವಾಗ ಸಿಕ್ಕಿತು? ಸರಸ್ವತಿಯು ಯಾರ ಮಗಳಾಗಿದ್ದಾರೆ, ಇದನ್ನು ಯಾರೂ ಅರಿತುಕೊಂಡಿಲ್ಲ. ಅಂದಾಗ ಅವರಿಗೆ ಹೇಗೆ ತಿಳಿಸಬೇಕು ಎಂದು ಮನಸ್ಸಿನಲ್ಲಿ ವಿಚಾರವು ಬರಬೇಕು. ಪರಮಾತ್ಮ ತಂದೆಯು ಯಾರಾಗಿದ್ದಾರೆ, ಎಂಬುವುದನ್ನು ತಿಳಿಸಬೇಕು - ಅವರು ನಕ್ಷತ್ರ ಸಮಾನ ಇದ್ದಾರೆ, ಅವರಲ್ಲಿ ಇಡೀ ಜ್ಞಾನವಿದೆ. ಪರಮಾತ್ಮನು ಮನುಷ್ಯ ಸೃಷ್ಟಿಯ ಬೀಜರೂಪನಾಗಿದ್ದಾರೆ. ಎಲ್ಲರ ಬೇಹದ್ದಿನ ತಂದೆಯಾಗಿದ್ದಾರೆ ಅವರು ಸತ್ಯ ಆಗಿದ್ದಾರೆ, ಚೈತನ್ಯ ಆಗಿದ್ದಾರೆ, ಅವರಲ್ಲಿ ಸತ್ಯ ಜ್ಞಾನವಿದೆ. ಅವರನ್ನು ಸತ್ಯ ಎಂದು ಹೇಳುತ್ತಾರೆ. ಮತ್ತಾರಲ್ಲಿಯೂ ಸತ್ಯ ಜ್ಞಾನವಿಲ್ಲ. ರಚಯಿತ ಒಬ್ಬ ತಂದೆಯಾಗಿದ್ದಾರೆ. ಅಂದಾಗ ಇಡೀ ರಚನೆಯ ಜ್ಞಾನವೂ ಸಹ ಅವರಲ್ಲಿಯೇ ಇದೆ. ಏಕೆಂದರೆ ಅವರು ವೃಕ್ಷದ ಬೀಜರೂಪವಾಗಿದ್ದಾರಲ್ಲವೇ. ಆತ್ಮವಂತೂ ಚೈತನ್ಯವಾಗಿದೆ, ಆದರೆ ಶರೀರವು ಜಡವಾಗಿದೆ. ಯಾವಾಗ ಆತ್ಮವು ಶರೀರಕ್ಕೆ ಬರುತ್ತದೆ ಆಗ ಇದು ಚೈತನ್ಯವಾಗುತ್ತದೆ. ಅಂದಾಗ ತಂದೆಯು ತಿಳಿಸುತ್ತಾರೆ - ನಾನೂ ಹಾಗೆಯೇ ಇದ್ದೇನೆ. ಆತ್ಮವು ಚಿಕ್ಕದು-ದೊಡ್ಡದು ಇರಲು ಸಾಧ್ಯವಿಲ್ಲ. ಹೇಗೆ ನೀವಾತ್ಮರಿದ್ದೀರಿ ಹಾಗೆಯೇ ಪರಮ ಆತ್ಮ ಅಂದರೆ ಪರಮಾತ್ಮನಿದ್ದಾರೆ, ಅವರ ಮಹಿಮೆಯು ಎಲ್ಲರಿಗಿಂತ ಶ್ರೇಷ್ಠವಾಗಿದೆ. ಮನುಷ್ಯ ಸೃಷ್ಟಿಯ ಬೀಜರೂಪರಾಗಿದ್ದಾರೆ. ಮನುಷ್ಯರೇ ಅವರನ್ನು ನೆನಪು ಮಾಡುತ್ತಾರೆ. ತಂದೆಯು ಮೇಲಿರುತ್ತಾರೆ ಎನ್ನುವುದಂತೂ ಮನುಷ್ಯರು ತಿಳಿದುಕೊಂಡಿದ್ದಾರೆ. ಹೇ! ಪರಮಪಿತ ಪರಮಾತ್ಮ ಎಂದು ಆತ್ಮವು ಈ ಕರ್ಮೇಂದ್ರಿಗಳ ಮುಖಾಂತರ ಹೇಳುತ್ತದೆ. ಮನುಷ್ಯರು ಇದನ್ನು ತಿಳಿದುಕೊಂಡಿಲ್ಲ, ಏಕೆಂದರೆ ದೇಹಾಭಿಮಾನಿಗಳಾಗಿದ್ದಾರೆ. ನೀವೀಗ ಆತ್ಮಾಭಿಮಾನಿಗಳಾಗಿದ್ದೀರಿ. ತಮ್ಮನ್ನು ಆತ್ಮ ನಿಶ್ಚಯ ಮಾಡಿಕೊಳ್ಳುತ್ತೀರಿ. ನಿಮಗೆ ಗೊತ್ತಿದೆ - ಭಗವಂತನೆಂದು ನಿರಾಕಾರನಿಗೆ ಹೇಳಲಾಗುತ್ತದೆ, ನಾವು ಅವರ ಸಂತಾನರಾಗಿದ್ದೇವೆ. ಆ ಭಗವಂತನೇ ಬಂದು ಜ್ಞಾನವನ್ನು ಕೊಡುತ್ತಾರೆ. ಅವರನ್ನು ಜ್ಞಾನ ಸಾಗರ, ಆನಂದ ಸಾಗರ ಎಂದು ಹೇಳಲಾಗುತ್ತದೆ. ದಯಾಸಾಗರ, ಸುಖದ ಸಾಗರ, ಶಾಂತಿಯ ಸಾಗರ..... ಈ ಮಹಿಮೆಯನ್ನೂ ಸಹ ತಂದೆಗೆ

ಕೊಡಲಾಗಿದೆ ಅಂದಾಗ ಅವಶ್ಯವಾಗಿ ಆ ತಂದೆಯಿಂದ ಮಕ್ಕಳಿಗೆ ಆಸ್ತಿಯು ಸಿಗಬೇಕಾಗಿದೆ. ಅವರು ಯಾವುದೋ ಸಮಯದಲ್ಲಿ ಬಂದು ಆಸ್ತಿಯನ್ನು ನೀಡಿದ್ದಾರೆ, ಆ ಕಾರಣದಿಂದಲೇ ಅವರ ಮಹಿಮೆಯು ಗಾಯನ ಮಾಡಲ್ಪಟ್ಟಿದೆ. ದೇವತೆಗಳ ಮಹಿಮೆಯು ಬೇರೆಯಾಗಿದೆ. ತಂದೆಯ ಮಹಿಮೆಯೇ ಬೇರೆಯಾಗಿದೆ, ಇವರು ಎಲ್ಲಾ ಆತ್ಮಗಳ ತಂದೆಯಾಗಿದ್ದಾರೆ. ರಚಯಿತನಾಗಿರುವ ಕಾರಣ ಅವರನ್ನು ಬೀಜರೂಪವೆಂದು ಹೇಳಲಾಗುತ್ತದೆ. ಆದ್ದರಿಂದ ಮೊದ-ಮೊದಲು ತಂದೆಯ ಪರಿಚಯ ಕೊಡಬೇಕಾಗಿದೆ. ಅವರು ಅಂಗುಷ್ಠಾಕಾರದಲ್ಲಿ ಇದ್ದಾರೆ ಎಂದು ಶಾಸ್ತ್ರಗಳಲ್ಲಿ ತೋರಿಸುತ್ತಾರೆ. ಆದರೆ ಅವರು ಜ್ಯೋತಿರ್ಬಿಂದು ಆಗಿದ್ದಾರೆ ಎಂದು ನಾವು ಹೇಳುತ್ತೇವೆ. ಅವರ ಚಿತ್ರವನ್ನೂ ಮಾಡಲಾಗಿದೆ. ಆದರೆ ಅವರು ಇಷ್ಟು ದೊಡ್ಡ ರೂಪದಲ್ಲಂತೂ ಇಲ್ಲ, ಅತೀ ಸೂಕ್ಷ್ಮವಾಗಿದ್ದಾರೆ. ಅಂದಾಗ ಏನು ತಿಳಿಸುವುದು? ತಿಳಿಸಿ - ಪರಮಾತ್ಮನ ರೂಪವನ್ನು ಇಷ್ಟು ದೊಡ್ಡ ರೂಪದಲ್ಲಿ ಏಕೆ ತೋರಿಸಿದ್ದಾರೆ ಎಂಬುದನ್ನು ನಿಮಗೆ ತಿಳಿಸುತ್ತೇವೆ. ಅವರಂತೂ ಒಂದು ಬಿಂದು ಆಗಿದ್ದಾರೆ ಅಂದಾಗ ಅವರನ್ನು ಹೇಗೆ ಪೂಜೆ ಮಾಡುವುದು? ಅವರ ಮೇಲೆ ಹಾಲನ್ನು ಹೇಗೆ ಎರೆಯುವುದು? ಪೂಜೆಗೋಸ್ಕರ ಇಷ್ಟು ದೊಡ್ಡ ರೂಪವನ್ನು ಮಾಡಲಾಗಿದೆ. ಆದರೆ ಅವರು ಪರಮಪಿತ ಪರಮಾತ್ಮ ಪರಮಧಾಮದಲ್ಲಿ ಇರುವವರಾಗಿದ್ದಾರೆ ಎಂಬುದನ್ನು ತಿಳಿಯಬೇಕು. ಆ ಪರಮಧಾಮವು ನಮ್ಮ ಮಧುರ ಮನೆಯಾಗಿದೆ. ನಿರಾಕಾರೀ ಪ್ರಪಂಚ ಮೂಲವತನ, ಸೂಕ್ಷ್ಮವತನ ನಂತರ ಸ್ಥೂಲ ವತನ. ತಂದೆಯು ನಿರಾಕಾರೀ ಪ್ರಪಂಚದಲ್ಲಿ ಇರುತ್ತಾರೆ. ನಾನು ನಿರ್ವಾಣಧಾಮಕ್ಕೆ ಹೋಗಬೇಕು, ಎಲ್ಲಿ ಈ ಕರ್ಮೇಂದ್ರಿಯಗಳು ಇರುವುದಿಲ್ಲ. ಅಲ್ಲಿ ಹೋಗಬೇಕು ಎಂದು ಆತ್ಮವು ಹೇಳುತ್ತದೆ. ಆತ್ಮವೇ ಬಂದು ಶರೀರವನ್ನು ಧಾರಣೆ ಮಾಡುತ್ತದೆ. ಆತ್ಮವು ಎಲ್ಲಿಂದ ಹೋಗುತ್ತದೆ ಎಂದು ತಿಳಿಸಬೇಕು. ಪಿಂಡದಲ್ಲಿ ಆತ್ಮವು ಪ್ರವೇಶವಾದಾಗ ಅದು ಚೈತನ್ಯವಾಗಿ ಬಿಡುತ್ತದೆ ಎಂಬುದನ್ನಂತೂ ತಿಳಿದುಕೊಂಡಿದ್ದಾರೆ. ಇದು ಎಷ್ಟು ಸೂಕ್ಷ್ಮವಾಗಿದೆ, ಇದರಲ್ಲಿಯೇ ಎಲ್ಲಾ ಸಂಸ್ಕಾರವೂ ತುಂಬಲ್ಪಟ್ಟಿದೆ. ನಂತರ ಒಂದೊಂದು ಜನ್ಮದ ಸಂಸ್ಕಾರವು ಪ್ರಗಟವಾಗುತ್ತಾ ಹೋಗುತ್ತದೆ. ಆದ್ದರಿಂದ ತಂದೆ ತಿಳಿಸುತ್ತಾರೆ, ಪ್ರತಿಯೊಂದು ಮಾತನ್ನು ಚೆನ್ನಾಗಿ ಅರಿತುಕೊಳ್ಳಬೇಕಾಗಿದೆ. ಸರಸ್ವತಿಯ ಮಾತಿನ ಮೇಲೂ ಸಹ ತಿಳಿಸಿ. ಅವರು ಯಾರ ಮಗಳಾಗಿದ್ದಾರೆ? ಈ ಸಮಯದಲ್ಲಿ ನಿಮ್ಮನ್ನು ದೇವತೆಗಳೆಂದು ಹೇಳಲು ಸಾಧ್ಯವಿಲ್ಲ. ಸರಸ್ವತಿಯು ಬ್ರಹ್ಮನ ಮಗಳಾಗಿದ್ದಾರೆ ಅಂದಾಗ ಅವಶ್ಯವಾಗಿ ಅವರೂ ಸಹ ವಿದ್ಯಾ ದೇವನಾದರು. ಬ್ರಹ್ಮಾರವರ ಮುಖಕಮಲದಿಂದ ಜ್ಞಾನ ಕೊಟ್ಟರೆಂದು ತೋರಿಸುತ್ತಾರೆ. ಅಂದಮೇಲೆ ಬ್ರಹ್ಮನ ಹೆಸರೂ ಇದೆಯಲ್ಲವೇ. ಈ ಸಮಯದಲ್ಲಿ ನೀವು ಬ್ರಾಹ್ಮಣರಾಗಿದ್ದೀರಿ, ಭಲೆ ಆತ್ಮವು ಪವಿತ್ರವಾಗುತ್ತಾ ಹೋಗುತ್ತದೆ. ಆದರೆ ಶರೀರವಂತೂ ಪವಿತ್ರವಾಗಲು ಸಾಧ್ಯವಿಲ್ಲ. ಇದು ತಮೋಪ್ರಧಾನ ಶರೀರವಾಗಿದೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ - ಮಕ್ಕಳೇ ಒಬ್ಬರು ಇನ್ನೊಬ್ಬರನ್ನು ಎಚ್ಚರಿಸುತ್ತಾ ಉನ್ನತಿಯನ್ನು ಪಡೆಯಬೇಕು - ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುತ್ತೀರಾ? ಸ್ವದರ್ಶನ ಚಕ್ರವನ್ನು ನೆನಪು ಮಾಡುತ್ತೀರಾ? ಆದರೆ ಒಬ್ಬರೂ ಸಹ ಈ ರೀತಿ ಎಚ್ಚರಿಸುತ್ತಿಲ್ಲ ಎಂದು ತಂದೆಯು ಹೇಳುತ್ತಾರೆ. ತಂದೆಯನ್ನು ನೆನಪು ಮಾಡುತ್ತಾ- ಮಾಡುತ್ತಾ ನಿದ್ರೆಯನ್ನು ಜಯಿಸುವವರಾಗಬೇಕು, ಇದರಲ್ಲಿ ಬಹಳಷ್ಟು ಸಂಪಾದನೆ ಇದೆ. ಸಂಪಾದನೆಯಲ್ಲಿ ಎಂದೂ ಕೂಡ ಸುಸ್ತಾಗುವುದಿಲ್ಲ. ಆದರೆ ಸ್ಥೂಲ ಕಾರ್ಯವನ್ನೂ ಮಾಡಬೇಕಾಗುತ್ತದೆ, ಆದ್ದರಿಂದ ಸುಸ್ತಾಗುತ್ತದೆ.

ತಂದೆಯು ತಿಳಿಸುತ್ತಾರೆ - ರಾತ್ರಿಯಲ್ಲಿ ಜಾಗೃತರಾಗಿ ತಂದೆಯೊಂದಿಗೆ ಮಾತನಾಡುತ್ತಾ ಜ್ಞಾನಸಾಗರದಲ್ಲಿ ಮುಳುಗಬೇಕಾಗುತ್ತದೆ. ಹೇಗೆ ಒಂದು ಪ್ರಾಣಿ ಇರುತ್ತದೆ, ಅದು ನೀರಿನಲ್ಲಿ ಈಜಾಡುತ್ತಿರುತ್ತದೆ. ಅಂದಾಗ ಈ ರೀತಿ ಈಜಾಡುವುದರಿಂದ, ವಿಚಾರಸಾಗರ ಮಂಥನ ಮಾಡುವುದರಿಂದ ಅನೇಕ ವಿಷಯಗಳು ಮನಸ್ಸಿನಲ್ಲಿ ಬರುವುದನ್ನು ನೋಡುತ್ತೀರಿ. ಇಷ್ಟೊಂದು ವಿಷಯಗಳು ಎಲ್ಲಿಂದ ಬರುತ್ತವೆ. ಇದನ್ನೇ ರಾತ್ರಿಯಲ್ಲಿ ಜಾಗೃತರಾಗಿ ಜ್ಞಾನದ ವಿಚಾರಸಾಗರ ಮಂಥನ ಮಾಡುವುದೆಂದು ಹೇಳಲಾಗುತ್ತದೆ. ಮನುಷ್ಯರು ಏನನ್ನೂ ಅರಿತುಕೊಂಡಿಲ್ಲ. ಆದ್ದರಿಂದ ಅವರಿಗೆ ತಿಳಿಸಬೇಕಾಗಿದೆ. ತಂದೆಯು ಜ್ಞಾನಸಾಗರನಾಗಿದ್ದಾರೆ, ಅವರಿಂದ ಆಸ್ತಿಯು ಸಿಗಬೇಕಾಗಿದೆ. ಯಾರು ಆದಿ ಸನಾತನ ದೇವೀ-ದೇವತಾ ಧರ್ಮದವರು ಸತ್ಯಯುಗದಲ್ಲಿ ಇದ್ದರು, ಅವರಿಗೆ ಅವಶ್ಯವಾಗಿ ಆಸ್ತಿಯು ಸಿಗಬೇಕಲ್ಲವೇ. ಈ ಇಡೀ ರಾಜಧಾನಿಗೆ ಆಸ್ತಿಯು ಹೇಗೆ ಸಿಕ್ಕಿತು? ಕಲಿಯುಗದಿಂದ ಸತ್ಯಯುಗವಾಗುವುದರಲ್ಲಿ ನಿಧಾನವಂತೂ ಆಗುವುದಿಲ್ಲ. ರಾತ್ರಿಯೂ ಪೂರ್ಣವಾಗಿ ದಿನವಾಗುತ್ತದೆ. ಎಲ್ಲಿ ಕಬ್ಬಿಣದ ಸಮಾನ ಪ್ರಪಂಚ ದುಃಖಧಾಮ, ಎಲ್ಲಿ ಆ ಸುಖಧಾಮ! ಬ್ರಹ್ಮನ ದಿನ ಮತ್ತು ಬ್ರಹ್ಮನ ರಾತ್ರಿ - ಎಷ್ಟೊಂದು ಅಂತರವಿದೆ. ಈಗ ಪರಮಾತ್ಮನಿಂದ ನಿಮಗೆ ಜ್ಞಾನವು ಸಿಗುತ್ತಾ ಇದೆ. ಸರಸ್ವತಿಯು ಏನು ಮಾಡುತ್ತಿದ್ದರು ಇದು ಯಾರಿಗೂ ಗೊತ್ತಿಲ್ಲ. ಕೇವಲ ವಿದ್ಯಾದೇವಿ ಸರಸ್ವತಿಯ ಚಿತ್ರವು ಸಿಕ್ಕಿತು, ಇದರಲ್ಲಿಯೇ ಮಿಷಿಯಾಗಿ ಬಿಟ್ಟರು. ಆದ್ದರಿಂದ ಅವರನ್ನು ಎಚ್ಚರಿಸಬೇಕಾಗುತ್ತದೆ. ಪರಮಾತ್ಮನ ಪರಿಚಯವನ್ನು ನೀಡಬೇಕು ಮತ್ತೆ ಬ್ರಹ್ಮ-ವಿಷ್ಣು-ಶಂಕರನ ಪರಿಚಯವನ್ನು ಕೊಡಬೇಕಾಗಿದೆ. ತಂದೆಯು ಬಂದು ಈ ಜ್ಞಾನವನ್ನು ಕೊಟ್ಟು ನರನಿಂದ ನಾರಾಯಣರನ್ನಾಗಿ ಮಾಡಿದ್ದಾರೆ. ಬಹಳ ಯುಕ್ತಿಯಿಂದ ಪ್ರತಿಯೊಬ್ಬರ ಕರ್ತವ್ಯವನ್ನು ತಿಳಿಸಬೇಕಾಗಿದೆ. ಸರಸ್ವತಿಯೂ ಸಹ ಬ್ರಹ್ಮ ಮುಖವಂಶಾವಳಿಯಾಗಿದ್ದಾರೆ. ಅಂದಾಗ ಅವಶ್ಯವಾಗಿ ಪರಮಪಿತ ಪರಮಾತ್ಮನೇ ಬಂದು ಬ್ರಹ್ಮಾರವರ ಮುಖಾಂತರ ಮುಖವಂಶಾವಳಿಯನ್ನು ರಚಿಸಿದರು. ಮೊದಮೊದಲು ಜ್ಞಾನವನ್ನು ಯಾರಿಗೆ ಕೊಟ್ಟರು? ಹೇಳುತ್ತಾರೆ - ಕಳಶವನ್ನು ಸರಸ್ವತಿಗೆ ಕೊಟ್ಟರು ಎಂದು. ಮಧ್ಯದಲ್ಲಿ ಬ್ರಹ್ಮಾರವರನ್ನು ಮರೆ ಮಾಡಿ ಬಿಟ್ಟಿದ್ದಾರೆ. ಬ್ರಹ್ಮಾರವರ ಶರೀರದಲ್ಲಿ ಬಂದು ಮಾತೆಯರಿಗೆ ಜ್ಞಾನದ ಕಳಶವನ್ನು ಕೊಟ್ಟಿದ್ದಾರೆ ಎಂದರೆ ಅವಶ್ಯವಾಗಿ ಜ್ಞಾನವನ್ನು ಬ್ರಹ್ಮನೂ ಕೇಳಿರಬೇಕಲ್ಲವೇ. ಬ್ರಹ್ಮನ ಕೈಯಲ್ಲಿ ಶಾಸ್ತ್ರಗಳನ್ನೂ ತೋರಿಸುತ್ತಾರೆ. ಬ್ರಹ್ಮಾರವರ ಮತವು ಪ್ರಸಿದ್ಧವಾಗಿದೆ ಎಂದಮೇಲೆ ಅವರೂ ಕೂಡ ಎಲ್ಲಾ ವೇದ-ಶಾಸ್ತ್ರಗಳ ಸಾರದ ಮತವನ್ನು ಕೊಡಬಹುದಲ್ಲವೇ. ಬ್ರಹ್ಮಾರವರ ಮುಖಾಂತರ ಶಿವತಂದೆಯು ತಿಳಿಸುತ್ತಾರೆ. ಬ್ರಹ್ಮಾರವರು ಎಲ್ಲಿಂದ ಬಂದರು? ಈ ರಥವೂ ಎಲ್ಲಿಂದ ಬಂದಿತು? ಯಾರೂ

ತಿಳಿದುಕೊಂಡಿಲ್ಲ. ತಂದೆಯು ಈಗ ತಿಳಿಸಿದ್ದಾರೆ - ಅದನ್ನು ನೀವು ಅನ್ಯರಿಗೆ ತಿಳಿಸಿ, ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತ್-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ:

1. ರಾತ್ರಿಯಲ್ಲಿ ಜಾಗೃತರಾಗಿ ಜ್ಞಾನದ ವಿಚಾರಸಾಗರ ಮಂಥನ ಮಾಡಬೇಕಾಗಿದೆ. ಜ್ಞಾನಸಾಗರದಲ್ಲಿ ಈಜಾಡಬೇಕಾಗಿದೆ. ತಂದೆಯನ್ನು ನೆನಪು ಮಾಡುತ್ತಾ ನಿದ್ರೆಯನ್ನು ಜಯಿಸುವವರಾಗಬೇಕಾಗಿದೆ.

2. ಸ್ವದರ್ಶನ ಚಕ್ರವನ್ನು ತಿರುಗಿಸುತ್ತಾ ಇರಬೇಕಾಗಿದೆ. ಪರಸ್ಪರ ತಂದೆ ಮತ್ತು ಆಸ್ತಿಯ ನೆನಪನ್ನು ತರಿಸುತ್ತಾ ಒಬ್ಬರು ಇನ್ನೊಬ್ಬರನ್ನು ಎಚ್ಚರಿಸಿ ಉನ್ನತಿಯನ್ನು ಪಡೆಯಬೇಕಾಗಿದೆ.

ವರದಾನ: ತಮ್ಮ ಸಹಯೋಗದ ಸ್ವಾಕ್ ಮೂಲಕ ಪ್ರತಿ ಕಾರ್ಯದಲ್ಲಿ ಸಫಲತೆ ಪ್ರಾಪ್ತಿ ಮಾಡಿಕೊಳ್ಳುವಂತಹ ಮಾಸ್ವರ್ ದಾತಾ ಭವ.

ಸೇವೆಯ ಅವಿನಾಶಿ ಸಫಲತೆಗಾಗಿ ಮಾಸ್ವರ್ ದಾತಾ ಆಗಿ ಸರ್ವರಿಗೆ ಸಹಯೋಗ ಕೊಡಿ, ಕೆಟ್ಟಿರುವ ಕಾರ್ಯ, ಕೆಟ್ಟಿರುವ ಸಂಸ್ಕಾರಕ್ಕೆ, ಕೆಟ್ಟಿರುವ ಮೂಡ್ ಅನ್ನು ಶುಭ ಭಾವನೆಯಿಂದ ಸರಿ ಮಾಡುವಲ್ಲಿ ಸದಾ ಸರ್ವರ ಸಹಯೋಗಿಗಳಾಗುವುದು - ಇದಾಗಿದೆ ದೊಡ್ಡದರಲ್ಲಿ ದೊಡ್ಡ ಕೊಡುಗೆಯಾಗಿದೆ. ಇವರು ಇದನ್ನು ಹೇಳಿದರು, ಇದನ್ನು ಮಾಡಿದರು, ಇದನ್ನು ನೋಡುತ್ತಾ, ಕೇಳುತ್ತಾ, ತಿಳಿಯುತ್ತಾ ಇದ್ದರೂ ಸಹ ತಮ್ಮ ಸಹಯೋಗದ ಸ್ವಾಕ್ ಮೂಲಕ ಪರಿವರ್ತನೆ ಮಾಡಿ ಬಿಡಿ. ಯಾರ ಮೂಲಕವಾದರೂ ಯಾವುದಾದರೂ ಶಕ್ತಿಯ ಕೊರತೆ ಕಂಡು ಬಂದಾಗಲೂ ಸಹ ತಮ್ಮ ಸಹಯೋಗದಿಂದ ಆ ಜಾಗವನ್ನು ತುಂಬಿ ಬಿಡಬೇಕು, ಇದಾಗಿದೆ ಮಾಸ್ವರ್ ದಾತಾ ಆಗುವುದು.

ಸೋಲೋಗನ್: ಸದಾ ಹರ್ಷಿತರಾಗಿರಬೇಕಾದರೆ ವಿಶ್ವ ಡ್ರಾಮಾದ ಪ್ರತಿ ದೃಶ್ಯವನ್ನು ಸಾಕ್ಷಿಯಾಗಿದ್ದು ನೋಡಿ.